

[ὡς ἄρ' ἔφη τελέ]εσθαι· ἐῷ δ' ἐπένευσε κάρητι.  
[ἄλλ' ἴθι τέκνον] ἐμὸν καὶ πείθεο, μηδέ τι λήην  
ἀ[ζηχῆς μεν]έαινε κελαινεφέϊ Κρονίωνι·  
α[Ἴψα δὲ κα]ρπὸν ἄεξε φερέσβιον ἀνθρώποισιν.

ᾠ[ς ἔφατ', οὐ]δ' ἀπίθησεν εὐστέφανος Δημήτηρ, 470  
αἼψα δὲ καρπὸν ἀνῆκεν ἀρουράων ἐριβώλων.  
πᾶσα δὲ φύλλοισίν τε καὶ ἄνθεσιν εὐρεῖα χθῶν  
ἔβρισ'· ἡ δὲ κιοῦσα θεμιστοπόλοις βασιλεῦσι  
δ[εῖξε,] Τριπτολέμῳ τε Διοκλεῖ τε πληξίππῳ,  
Εὐμόλπου τε βίῃ Κελεῶ θ' ἡγήτορι λαῶν, 475  
δρησμοσύνην θ' ἱερῶν καὶ ἐπέφραδεν ὄργια πᾶσι,  
Τριπτολέμῳ τε Πολυξείνῳ τ', ἐπὶ τοῖς δὲ Διοκλεῖ,  
σεμνά, τά τ' οὐ πῶς ἔστι παρεξ[ίμ]εν [οὔτε πυθέσθαι,]  
οὔτ' ἀχέειν· μέγα γάρ τι θεῶν σέβας ἰσχάνει αὐδήν.  
ὄλβιος ὃς τὰδ' ὄπωπεν ἐπιχθονίων ἀνθρώπων· 480  
ὃς δ' ἀτελής ἱερῶν, ὃς τ' ἄμμορος, οὐ ποθ' ὁμοίων  
αἴσαν ἔχει φθίμενός περ ὑπὸ ζόφῳ εὐρώεντι.

Αὐτὰρ ἐπεὶ δὴ πάνθ' ὑπεθήκατο διὰ θεάων,  
βάν ῥ' ἴμεν Οὐλυμπόνδε θεῶν μεθ' ὁμήγυριν ἄλλων.  
ἔνθα δὲ ναιετάουσι παραὶ Διὶ τερπικεραύνῳ 485  
σεμναί τ' αἰδοῖαί τε· μέγ' ὄλβιος ὃν τιν' ἐκεῖναι  
προφρονέως φίλωνται ἐπιχθονίων ἀνθρώπων·  
αἼψα δὲ οἱ πέμπουσιν ἐφέστιον ἐς μέγα δῶμα  
Πλοῦτον, ὃς ἀνθρώποις ἄφενος θνητοῖσι δίδωσιν.

Ἄλλ' ἄγ' Ἐλευσῖνος θυοέσσης δῆμον ἔχουσαι 490  
καὶ Πάρον ἀμφιρύτην Ἄντρωνά τε πετρήεντα,  
πότνια ἀγλαόδωρ' ὠρηφόρε Διοῖ ἄνασσα,  
αὐτὴ καὶ κούρη πεπικαλλῆς Περσεφόνηια,  
πρόφρονες ἀντ' ὦδῆς βίοτον θυμήρε' ὀπάζειν.  
αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς. 495

### 3. Εἰς Ἀπόλλωνα

Μνήσομαι οὐδὲ λάθωμαι Ἀπόλλωνος ἐκάτοιο,  
ὃν τε θεοὶ κατὰ δῶμα Διὸς τρομέουσιν ἰόντα·  
καὶ ῥά τ' ἀναίσσουσιν ἐπὶ σχεδὸν ἐρχομένοιο  
πάντες ἀφ' ἐδράων, ὅτε φαίδιμα τόξα τιταίνει.